

Gijeki meýlisden soň

Category: Goşgular, Kitapcy
написано kitapcy | 22 январа, 2025
Gijeki meýlisden soň

GIJEKI MEÝLISDEN SOŇ

1.

Ine birden kalbym doldy gussadan,
Dünýe ýüzün sowan ýaly bolup dur,
Gözel Zemin bilen Asman arasy,
Boşap galan-sowan ýaly bolup dur.

Öz-özüme hemra gözlemek üçin,
Haýsy ugra ugrajagmy bilemok,
Suwly ýabyň ýaýbaň kölegesi-de,
Düynki ýaly göze goýry gelenok.

Öýe gelsem öýde-de şol boşluk bar,
Girip-çykýanlary, görüňäni ýok,
"Habarlaşar ýaly kim bar" diýýän ýok,
Gelenligi habar berilýäni ýok.

Togumyz hem öçük, işleýän zat ýok,
Telewizoryň-da ýüzi garaňky.
Bu boşluk şeýle bir ýürek ýaryjy,
Asmandaky Günüň özi garaňky.

Birden-de tistindim, ýassygym öl suw,
Gijeki meýlisiň azary başda,
Şeýle bir bedendim huşum dældigne,
Bularyň baryny gördüm men düýşde,
Düýş bolsa hiç-le...

2.

Ýene ähli zatlar otyr ornunda,

Ýatyp kalbymdaky tupan-harasat.
Adamlaryň boluşy-da enaýy,
Ýüregim-de küýsemeýär şan-şöhrat.

Halamaýan zatlarym-da bir geňsi,
Yp-yssy görünýär meniň gözüme.
Gülküden ýaň salýar dünýäniň durky,
Üns berýän nätanşyň-da ýüzüne.

Birden-birden hiňlenip hem göýberýan,
Ýok ýaly aladam-ýok ýaly keşgim,
Howaň yssylygnam duýup duramok,
Sülleren güle-de düşüp dur yşgym.

Soraglarmyň ählisi-de jogaply,
Päkize gök asman-tämiz gözüyetim.
Rahat dem alyşym-özümi duýşum,
Ynha meniň mydam bolmaly bolşum.

Goşgular